

නිකුත් කළේ සංඛ්‍යාන දෙපාර්තමේන්තුව

දිනය 2025.10.15

ශ්‍රී ලංකා ගැනුම් කළමනාකරුවන්ගේ දර්ශකය - 2025 සැප්තැම්බර්

2025 සැප්තැම්බර් මාසයේ දී ගැනුම් කළමනාකරුවන්ගේ දර්ශක මගින් නිෂ්පාදන සහ සේවා ක්‍රියාකාරකම්වල වර්ධනයක් පෙන්නුම් කරයි.

නිෂ්පාදන ක්‍රියාකාරකම්වල වර්ධනයක් පෙන්නුම් කරමින්, නිෂ්පාදන අංශයේ ශ්‍රී ලංකා ගැනුම් කළමනාකරුවන්ගේ දර්ශකය **2025 සැප්තැම්බර් මාසයේ දී දර්ශකාංක 55.4ක** අගයක් වාර්තා කළේය. මෙහිදී, සේවා නියුක්තිය හැර අනෙකුත් සියලුම උප දර්ශක කඩඉම් මට්ටමට වඩා ඉහළ අගයක පැවතුනි.

නව ඇණවුම් සහ නිෂ්පාදන අංශයේ වර්ධනය සඳහා රෙදිපිළි සහ ඇඟලුම් නිෂ්පාදන අංශය විසින් ඉහළ දායකත්වයක් ලබා දෙන ලදී. ඊට අමතරව, උත්සව සමය ඉලක්ක කර ගනිමින් ඉදිරි නිෂ්පාදන කටයුතු සඳහා තොග රැස් කිරීම හේතුවෙන් මෙම මාසය තුළ දී තොග මිලදී ගැනීම් ඉහළ ගියේය. සේවා නියුක්ති උප දර්ශකය සැප්තැම්බර් මාසයේ දී කඩඉම් මට්ටමට වඩා පහළ ගිය අතර, ප්‍රතිචාර දැක්වූ බොහෝ ආයතන විසින් පුහුණු සේවකයින් රඳවා තබා ගැනීමේ සහ බඳවා ගැනීමේ අසීරුතා අවධාරණය කරන ලදී. ඇණවුමක් සැපයීමට සැපයුම්කරුවන්ට ගතවන කාලය මෙම මාසය තුළ දී තවදුරටත් ඉහළ ගිය අතර, ඒ සඳහා ජාත්‍යන්තර නාවික කටයුතු වල සිදුවන ප්‍රමාදයන් හේතුවූ බව සමීක්ෂණයට ප්‍රතිචාර දැක්වූ බොහෝ දෙනෙක් සඳහන් කළහ.

නිෂ්පාදන අංශයෙහි ගැනුම් කළමනාකරුවන්ගේ සමීක්ෂණයේ සාරාංශය

විචල්‍යය	අගෝ.	සැප්.	+/-	දිශානතිය
නිෂ්පාදන අංශයෙහි ගැනුම් කළමනාකරුවන්ගේ දර්ශකය	55.2	55.4	+	වැඩි වේගයකින් ඉහළ යෑමක්
නව ඇණවුම්	56.5	59.0	+	වැඩි වේගයකින් ඉහළ යෑමක්
නිෂ්පාදන	54.0	55.5	+	වැඩි වේගයකින් ඉහළ යෑමක්
සේවා නියුක්තිය	54.0	46.0	-	ඉහළ යෑමක සිට පහත වැටීමක්
තොග මිලදී ගැනුම්	53.5	57.5	+	වැඩි වේගයකින් ඉහළ යෑමක්
ඇණවුමක් සැපයීමට සැපයුම්කරුවන්ට ගතවන කාලය	57.1	59.0	+	වැඩි වේගයකින් ඉහළ යෑමක්

මූලය: ශ්‍රී ලංකා මහ බැංකුව


උත්සව සමයත් සමග වසරේ අවසන් කාලයේ දී ඇතිවන ඉහළ ඉල්ලුම පිළිබඳ බලාපොරොත්තුවෙන්, ඉදිරි මාස තුන තුළ නිෂ්පාදන ක්‍රියාකාරකම් සඳහා වූ අපේක්ෂා ඉහළ මට්ටමක පවතී.

නිෂ්පාදන අංශයෙහි ගැනුම් කළමනාකරුවන්ගේ දර්ශකය

55.4

2025 සැප්තැම්බර්

නිෂ්පාදන අංශයෙහි ගැනුම් කළමනාකරුවන්ගේ දර්ශකය



මූලය: ශ්‍රී ලංකා මහ බැංකුව

ගෝලීය ප්‍රවණතා

නිෂ්පාදන අංශයෙහි ගැනුම් කළමනාකරුවන්ගේ දර්ශකවල සාරාංශයක්

රට / කලාපය	දිශානතිය
ගෝලීය	අඩු වේගයකින් ඉහළ යෑමක්
ඉන්දියාව	අඩු වේගයකින් ඉහළ යෑමක්
චීනය	වැඩි වේගයකින් ඉහළ යෑමක්
එක්සත් ජනපදය	අඩු වේගයකින් ඉහළ යෑමක්
එක්සත් රාජධානිය	වැඩි වේගයකින් පහත වැටීමක්
යුරෝපා කලාපය	ඉහළ යෑමක සිට පහත වැටීමක්

මූලාශ්‍රය: එස්&පී ග්ලෝබල් (S&P Global) ආයතනය, 2025 ඔක්තෝබර් 15 වන දිනට (PMI Releases (spglobal.com))

¹ එස් & පී ග්ලෝබල් (S&P Global) ආර්ථිකයන් 40 කට අධික ප්‍රමාණයක් සඳහා ගැනුම් කළමනාකරුවන්ගේ දර්ශකය සම්පාදනය කරනු ලබයි.

සේවා අංශයෙහි ශ්‍රී ලංකා ගැනුම් කළමනාකරුවන්ගේ දර්ශකය, සේවා ක්‍රියාකාරකම්වල මන්දගාමී වර්ධනයක් පෙන්නුම් කරමින් පසුගිය වසරේ අනුරූප කාලය තුළ දී දක්නට ලැබුණු ප්‍රවණතාවයටම සමානව යමින්, පෙර මාසයට සාපේක්ෂව 2025 සැප්තැම්බර් මාසයේ දී, දර්ශකාංක 58.7ක අගයක් වාර්තා කළේය.

2025 සැප්තැම්බර් මාසයේ දී ව්‍යාපාර ක්‍රියාකාරකම් අඛණ්ඩව ඉහළ ගිය අතර, ඒ සඳහා විවිධ අංශවල සිදු වූ වර්ධනයන් හේතු විය. තොග සහ සිල්ලර වෙළඳාම් අංශයෙහි වාර්තා වූ ශක්තිමත් ක්‍රියාකාරිත්වය මෙම ප්‍රසාරණයට හේතු විය. තවද, ණය දීම ඉහළ යෑම හේතුවෙන් මූල්‍ය සේවා හා සම්බන්ධ ව්‍යාපාර ක්‍රියාකාරකම් අඛණ්ඩව වර්ධනය විය.

ප්‍රධාන වශයෙන් තොග සහ සිල්ලර වෙළඳාම සහ මූල්‍ය සේවා යන අංශවල සිදු වූ වර්ධනයන් සමඟ 2025 සැප්තැම්බර් මාසයේ දී නව ව්‍යාපාරවල ඉහළ යෑමක් දක්නට ලැබුණි.

දැනට පවත්නා මෙහෙයුම් අවශ්‍යතා සපුරාලීම සඳහා සමාගම් කිහිපයක සිදු වූ නව බඳවා ගැනීම් හේතුවෙන් සේවා නියුක්තිය 2025 සැප්තැම්බර් මාසයේ දී තවදුරටත් ඉහළ ගියේය. කෙසේ වුවද, නිම කිරීමට නියමිත කාර්යයන් පෙර මාසයට සාපේක්ෂව සුළු වශයෙන් පහළ ගියේය.

සේවා අංශයෙහි ගැනුම් කළමනාකරුවන්ගේ සමීක්ෂණයේ සාරාංශය

විවරය	අගෝස්තු සැප්තැම්බර් +/-		දිශානතිය
සේවා අංශයෙහි ගැනුම් කළමනාකරුවන්ගේ දර්ශකය (ව්‍යාපාර ක්‍රියාකාරකම් දර්ශකය)	68.9	58.7	- අඩු වේගයකින් ඉහළ යෑමක්
නව ව්‍යාපාර	66.8	65.2	- අඩු වේගයකින් ඉහළ යෑමක්
සේවා නියුක්තිය	57.0	53.1	- අඩු වේගයකින් ඉහළ යෑමක්
නිම කිරීමට නියමිත කාර්යයන්	49.4	47.8	- වැඩි වේගයකින් පහළ යෑමක්
අපේක්ෂිත ඉදිරි ව්‍යාපාර ක්‍රියාකාරකම්	79.3	81.1	+ වැඩි වේගයකින් ඉහළ යෑමක්


මූලාශ්‍රය: ශ්‍රී ලංකා මහ බැංකුව

ඉදිරි මාස තුන සඳහා ව්‍යාපාර ක්‍රියාකාරකම් සඳහා වූ අපේක්ෂාවන්, යහපත් සාර්ව ආර්ථික තත්ත්වයන්, ඉහළ සංචාරක පැමිණීම්, සහ එළඹෙන උත්සව සමයේ අපේක්ෂිත ඉල්ලුම යන සාධක හේතුවෙන් අඛණ්ඩව වර්ධනය විය.

සේවා අංශයෙහි ගැනුම් කළමනාකරුවන්ගේ දර්ශකය (ව්‍යාපාර ක්‍රියාකාරකම් දර්ශකය)

58.7

2025 සැප්තැම්බර්



ගෝලීය ප්‍රවණතා

සේවා අංශයෙහි ගැනුම් කළමනාකරුවන්ගේ දර්ශකවල සාරාංශයක්

රට/ කලාපය	දිශානතිය
ගෝලීය	අඩු වේගයකින් ඉහළ යෑමක්
ඉන්දියාව	අඩු වේගයකින් ඉහළ යෑමක්
චීනය	අඩු වේගයකින් ඉහළ යෑමක්
එක්සත් ජනපදය	අඩු වේගයකින් ඉහළ යෑමක්
එක්සත් රාජධානිය	අඩු වේගයකින් ඉහළ යෑමක්
යුරෝපා කලාපය	වැඩි වේගයකින් ඉහළ යෑමක්

මූලාශ්‍රය: එස්&පී ග්ලෝබල් (S&P Global)' ආයතනය, 2025 ඔක්තෝබර් 15 වන දිනට

තාක්ෂණික සටහන:

ක්‍රමවේදය

ප්‍රශ්නාවලිය ඊළඟ මාසයේ පළමු භාගයේ දී සම්පූර්ණ කෙරේ. සෑම විවරයක් සඳහාම, පෙර මාසය හා සසඳන විට වැඩි වීමක්, අඩුවීමක් හෝ නොවෙනස්ව පැවතීමක් ද යන්න වාර්තා කිරීමට ප්‍රතිචාර දක්වන්නන්ගෙන් ඉල්ලා සිටින අතර, යම් වෙනසක් සඳහා හේතු දැක්වීමට ඉල්ලා සිටිනු ලැබේ. දර්ශක සම්පාදනය සහ අර්ථ නිරූපණය සඳහා එස්&පී ග්ලෝබල් (S&P Global) ආයතනයෙහි සමීක්ෂණ ක්‍රමවේදය අනුගමනය කරයි.

නිෂ්පාදන අංශයෙහි ගැනුම් කළමනාකරුවන්ගේ දර්ශකය, නිෂ්පාදන ක්‍රියාකාරකම්වල මූලික දර්ශකය ලෙස සැලකෙන අතර, නව ඇණවුම්, නිෂ්පාදන, සේවා නියුක්තිය, තොග මිලදී ගැනුම් සහ ඇණවුමක් සැපයීමට සැපයුම්කරුවන්ට ගතවන කාලය යන උප-දර්ශකයන්ගේ හරිත සාමාන්‍යයකි.

පිළිගත් ජාත්‍යන්තර ක්‍රමවේදයන් අනුගමනය කරමින්, ව්‍යාපාර ක්‍රියාකාරකම් දර්ශකය සේවා ක්‍රියාකාරකම්වල මූලික දර්ශකය ලෙස ගැනෙන අතර, එය සේවා අංශයෙහි ගැනුම් කළමනාකරුවන්ගේ දර්ශකය ලෙස හඳුන්වනු ලබයි. තවද, සේවා අංශයේ සේවා ව්‍යාපාර ක්‍රියාකාරකම් දර්ශකය, නිෂ්පාදන අංශයේ නිෂ්පාදන දර්ශකය සමඟ සැසඳිය හැකිය.

දර්ශකය

ගැනුම් කළමනාකරුවන්ගේ දර්ශකය 0 සිට 100 අතර අගයන් පරාසයක විහිදී ඇත.

ගැනුම් කළමනාකරුවන්ගේ දර්ශකය දර්ශක ඒකක 50 ට සමාන නම් අදාළ අංශය පසුගිය මාසය හා සැසඳීමේ දී නොවෙනස්ව පැවති ඇත.

ගැනුම් කළමනාකරුවන්ගේ දර්ශකය දර්ශක ඒකක 50 ට වඩා වැඩි නම් අදාළ අංශය පසුගිය මාසය හා සැසඳීමේ දී වර්ධනයක් පෙන්නුම් කරයි.

ගැනුම් කළමනාකරුවන්ගේ දර්ශකය දර්ශක ඒකක 50 ට වඩා අඩු නම් අදාළ අංශය පසුගිය මාසය හා සැසඳීමේ දී සංකෝචනයට ලක්වී ඇති බව පෙන්නුම් කරයි.

නියැදිය

මෙම සමීක්ෂණයෙහි නියැදි රාමුව සේවක අර්ථසාධක අරමුදල් දෙපාර්තමේන්තුවෙන් ලබාගන්නා ලද බස්නාහිර පළාතෙහි ස්ථානගත වී ඇති විශාල සමාගම් මත පදනම් වී ඇත. දළ දේශීය නිෂ්පාදිතයට දක්වන ආංශික දායකත්වය පදනම් කර ගනිමින් නිෂ්පාදන සහ සේවා කටයුතු සඳහා මාසිකව ප්‍රතිචාර 100 බැගින් වූ ඉලක්කයක් පවත්වාගෙන යනු ඇත.

විවරයන්ගේ අර්ථ නිරූපණයන්

සේවා නියුක්තිය

: සමාගම සඳහා සේවය ලබාදෙන සේවකයන් ගණන

ගැනුම් තොගය

: නිෂ්පාදනය සඳහා යොදාගැනීමේ අරමුණින් මිල දී ගෙන ගබඩාවෙහි තබා ඇති අමුද්‍රව්‍ය

ඇණවුමක් සැපයීමට සැපයුම්කරුවන්ට ගතවන කාලය

: සැපයුම්කරුවෙකුට ඇණවුමක් ලබාදීමෙන් පසු එය කර්මාන්ත ශාලාවට ලැබීමට ගතවන කාලය

නිම කිරීමට නියමිත කාර්යයන්

: නිම කිරීමට නොහැකි වූ ඇණවුම්

අනෙකුත් විවරයන් ඒවා නම් කිරීම සඳහා යොදා ඇති විවරාර්ථයෙන්ම පැහැදිලි වේ.